




स्वामीनारायण मंदिर के संत उज्जैन अक्षर प्रेम स्वामी और पूज्य विनप्रवदन स्वामी ने राजस्थान के मुख्यमंत्री भजनलाल शर्मा से मुलाकात की और 25 सितंबर को होने वाले जोधपुर अक्षरधाम मंदिर के उद्घाटन को लेकर आमंत्रण पत्र भेंट किया। स्वामी ने मुख्यमंत्री को मंदिर का प्रसाद और प्रसादिक माला से अभिनंदन किया। मुख्यमंत्री ने निमंत्रण को सहज स्वीकार किया।

‘में भी डिजिटल ...

(प्रथम पृष्ठ का शेष)

वे भी डिजिटल ठगी का शिकार होते-होते बचे हैं। एक बार उनके पास भी ऐसा एक कॉल आया था। फर्जी कॉल का एहसास होने पर उन्होंने तुरंत ही अपना मोबाइल रजिस्ट्रार को दे दिया। दरअसल हाईकोर्ट ने इस साल जनवरी में डिजिटल अरेस्ट व साइबर क्राइम के देशभर में बढ़ते मामलों और सैकड़ों लोगों से ठगी होने पर स्वप्रेरित प्रसंज्ञान लिया था। हाईकोर्ट ने कहा कि इससे हजारों निर्दोष लोगों ने न केवल अपनी कमाई गंवा दी, बल्कि कई लोगों ने अपनी जान भी गंवाई है। डिजिटल अरेस्ट व साइबर क्राइम से हर क्षेत्र के लोग प्रभावित हो रहे हैं। ऐसे में इनसे हो रहे अपराधों से आमजन को बचाने और इनके खिलाफ ठोस कार्रवाई करने की जरूरत है। अदालत ने कहा था कि राज्य सरकार ने इन अपराधों पर अंकुश लगाने के लिए कदम उठाए गए हैं, लेकिन फिर भी इनकी रोकथाम के लिए ठोस कार्रवाई करने की जरूरत है। आरबीआई के स्तर पर भी गंभीर कदम उठाने की जरूरत है, ताकि ऐसे जालसाजी वाले लेनदेन के घेरे को टांगफिर न किया जाए और पैसे को टांगफिर न बचाने-देने पर रोकथाम लगे।

तेलंगाना में ...

(प्रथम पृष्ठ का शेष)

मतदाताओं के लिए बोल रहा हू। जो हमारे साथ आस्था के साथ खड़े थे और जो आज निराश महसूस कर रहे हैं। पार्टी से इस्तीफा देने के एलान के साथ ही टी राजा सिंह ने जो पत्र लिखा है, उसमें उन्होंने कहा, भले ही मैं पार्टी से अलग हो रहा हूँ, लेकिन मैं हिंदुत्व का विचारधारा और हमारे धर्म और गोशामहल के लोगों की सेवा के लिए पूरी तरह प्रतिबद्ध हूँ। मैं अपनी आवाज उठाता रहूँगा और हिंदू समुदाय के साथ और भी अधिक मजबूती से खड़ा रहूँगा।

राजीव शर्मा ...

(प्रथम पृष्ठ का शेष)

शर्मा सन् 1990 बैच के राजस्थान केडर के सबसे वरिष्ठ आईपीएस अधिकारी हैं। राजीव शर्मा भरतपुर और बीकानेर में आईजी रह चुके हैं। इसके अलावा, वे एसपी के रूप में झालावाड़, दौसा, राजसमंद, जयपुर टैफिक, भरतपुर और जयपुर में अपनी सेवाएं दे चुके हैं।

राज्य सरकार ने गुर्जरों की मांगों पर विचार के लिए कैबिनेट सब कमेटी बनाई

कमेटी में कानून मंत्री जोगाराम पटेल, सामाजिक न्याय मंत्री अविनाश गहलोत तथा गृह राज्यमंत्री जवाहर सिंह बेड़म को शामिल किया गया है

जयपुर, 30 जून। गुर्जर सहित एमबीसी (मोस्ट बैकवर्ड क्लास) में शामिल सभी वर्गों की मांगों पर विचार कर समाधान सुझाने के लिए सरकार ने तीन मंत्रियों की कैबिनेट सब कमेटी का गठन किया है। इस कैबिनेट सब कमेटी में कानून मंत्री जोगाराम पटेल, सामाजिक न्याय और अधिकारिता मंत्री अविनाश गहलोत और गृह राज्य मंत्री जवाहर सिंह बेड़म को शामिल किया गया है।

गृह राज्य मंत्री जवाहर सिंह बेड़म खुद गुर्जर समाज से हैं और पहले कर्नल किरोड़ी सिंह बैसला की अगुआई में हुए गुर्जर आंदोलनों में सक्रिय रह चुके हैं। उन्हें गृह राज्य मंत्री के तौर पर कमेटी में शामिल किया गया है।

गौरतलब है कि एमबीसी आरक्षण को संविधान की 9वीं अनुसूची में

- 8 जून को बयाना में हुई गुर्जर महापंचायत में एम.बी.सी. आरक्षण बिल को संविधान की नवीं अनुसूची में शामिल करवाने, आरक्षण आंदोलन में हुए समझौते की सही अनुपालना करने तथा गुर्जर आंदोलन के दौरान मारे गए लोगों के आश्रितों को अनुकंपा नौकरी देने की मांग की गई थी।**

शामिल करवाने सहित कई मांगों को लेकर 8 जून को भरतपुर के बयाना के कारवारी शहीद स्मारक (पीलपुरा) में महापंचायत हुई थी।

गुर्जर आरक्षण संघर्ष समिति के अध्यक्ष विजय बैसला ने लोगों को सरकार का ड्राफ्ट पदकर सुनाया था और इसके बाद समाज की सहमति के बाद महापंचायत को समाप्त कर दिया। सरकार के मसौदे का एक गुट ने विरोध किया था और नाराज होकर रेलवे ट्रैक

को जाम कर दिया था।

गुर्जरों की मांगों में जो प्रमुख मांगे हैं, उनमें एमबीसी आरक्षण विधायक को नौवीं अनुसूची में शामिल करने। आरक्षण आंदोलन के दौरान हुए समझौते की सही तरीके से पालना, सरकारी नौकरियों में 5 प्रतिशत आरक्षण का पूरा लाभ देने, देवनारायण योजना का सही तरीके से क्रियान्वन करने, आंदोलन के दौरान दर्ज हुए मुकदमों को वापस लेने, गुर्जर

पीड़िता के कॉलेज में एडमीशन के समय से ही आरोपी की उस पर नज़र थी

पुलिस ने खुलासा किया कि आरोपी ने दुष्कर्म की साजिश कई दिन पहले ही रच ली थी

कोलकाता, 30 जून। पश्चिम बंगाल में शहर के 'लॉ कॉलेज' में एक छात्रा के साथ कथित सामूहिक दुष्कर्म मामले में गिरफ्तार चार लोगों में से तीन ने इसकी सुनियोजित योजना बनायी थी।

एक वरिष्ठ पुलिस अधिकारी ने आज यह जानकारी दी। बताया गया है कि आरोपी मोनोजीत मिश्रा कई दिनों से युवती पर यौन संबंध बनाने का दबाव बना रहा था। मोनोजीत पूर्व छात्र नेता है और वकील है। लड़की के लगातार इनकार करने पर मोनोजीत ने कथित तौर पर 'बदला लेने' के लिए 25 जून को उस पर हमला किया।

विशेष जांच दल (एसआईटी) के एक अधिकारी ने कहा, पूरी घटना पूर्व नियोजित थी। आरोपी कई दिनों से इस हमले की साजिश रच रहे थे। हमारी जांच से पता चला है कि पीड़िता के कॉलेज में दाखिला लेने के समय से ही मोनोजीत ने उस पर निशाना साध रखा था।

- पुलिस ने बताया कि जिस गार्ड रूम में यह अपराध हुआ, मोनोजीत वहां पहले भी ऐसे अपराध कर चुका है।**

- पुलिस को एक और छात्रा मिली है जिसके साथ भी मोनोजीत ने दुष्कर्म किया था। मोनोजीत के विरुद्ध दुष्कर्म, छेड़छाड़, मारपीट के कई मामले दर्ज हैं।**

पुलिस के अनुसार मोनोजीत ने लॉ छात्रा के साथ दुष्कर्म किया, जबकि सह-आरोपियों प्रमित मुखर्जी और जयिब अहमद ने कथित तौर पर दुष्कर्म की फिल्म बनायी थी। वीडियो को उनके प्रइवेट ग्रुप में दिखाया गया और

अखबार ने कहा कि यदि यह प्रस्ताव साकार होता है, तो यह सार्क की जगह ले सकता है, जो भारत-पाकिस्तान के बीच लंबे समय से चले आ रहे तनाव के कारण लिलंबित है।

सार्क का आखिरी दिवाबंकि शिखर सम्मेलन 2014 में काठमांडू में हुआ था। इसके बाद कोई सम्मेलन नहीं हुआ है।

2016 में सार्क शिखर सम्मेलन इस्लामाबाद में आयोजित होना था, लेकिन जम्मू-कश्मीर के उरी में उस वर्ष 18 सितंबर को भारतीय सेना के शिविर पर हुए आतंकी हमले के बाद, भारत ने "वर्तमान परिस्थितियों" का हवाला देते हुए, सम्मेलन में भाग लेने से इनकार कर दिया।

इसके बाद, बांग्लादेश, भूटान और अफगानिस्तान ने भी उस सम्मेलन में भाग लेने से इनकार कर दिया था, जिसके कारण वह रह कर दिया गया।

राजस्थान के ...

(प्रथम पृष्ठ का शेष) है। राजेश मीणा के महाराष्ट्र के चीफ सेक्रेटरी बनने पर सवाई माधोपुर के लोग उनकी पत्नी अर्चना को शुभकामनाएं दे रहे हैं।

सुप्रीम कोर्ट ने गया महाबोधि मंदिर बौद्धों को सौंपने से इन्कार किया

सुप्रीम कोर्ट ने याचिका पर सुनवाई करते हुए कहा, हम ये याचिका नहीं सुन सकते हैं, पर आप को पटना हाईकोर्ट जाने की अनुमति है

—जाल खंबाता—
—राष्ट्रदूत दिल्ली ब्यूरो—
नई दिल्ली, 30 जून। सुप्रीम कोर्ट ने सोमवार को एक याचिका को खारिज कर दिया, जिसमें केंद्र सरकार और बिहार सरकार को यह निर्देश देने की मांग की गई थी कि बिहार के ऐतिहासिक महाबोधि महावीर मंदिर, बोधगया, का नियंत्रण और प्रबंधन बौद्ध समुदाय को सौंपा जाए। हालांकि, न्यायालय ने याचिकाकर्ता को पटना उच्च न्यायालय का रुख करने की स्वतंत्रता दी है।

न्यायमूर्ति एम. एम. सुंदरेश और न्यायमूर्ति के. विनोद चंद्रन की अवकाशकालीन पीठ ने कहा कि संविधान के अनुच्छेद 32 के तहत सीधे सुप्रीम कोर्ट में दाखिल की गई यह याचिका स्वीकार्य नहीं है।

सुनवाई के दौरान न्यायमूर्ति सुंदरेश ने टिप्पणी की, "हम ऐसा कैसे कर सकते हैं? यह अनुच्छेद 32 के तहत स्वीकार्य

- सुप्रीम कोर्ट में जस्टिस सुंदरेश और जस्टिस के. विनोद चंद्रन की बेंच ने कहा कि याचिका, जो आर्टिकल 32 के तहत दर्ज की गई है, आर्टिकल 32 के तहत ही सुनवाई योग्य नहीं, आप पटना हाईकोर्ट जाएं।**

- याचिका में बोध गया टैम्पल एक्ट 1949 में संशोधन कर मंदिर का पूर्ण प्रबंधन बौद्धों को देने की मांग की गई थी।**

- मंदिर, जो युनेस्को वर्ल्ड हैरिटेज साइट है, के प्रबंधन में बौद्ध व हिंदू दोनों शामिल हैं। बौद्धों का मत है कि इससे उनके धार्मिक अधिकार कमजोर होते हैं।**

नहीं है। हम कैसे एक निर्देश जारी कर सकते हैं? कृपया हाई कोर्ट जाइए।"

अदालत ने याचिका को खारिज करते हुए कहा, "हम इसे स्वीकार नहीं करते। याचिका खारिज की जाती है। याचिकाकर्ता को उच्च न्यायालय का दरवाजा खटखटाने की स्वतंत्रता दी जाती है।"

यह याचिका सुलेखाताई नलिनीताई नारायणराव कुम्भार द्वारा दाखिल की गई थी, जिन्होंने शीर्ष अदालत से यह अनुरोध किया था कि बोधगया मंदिर अधिनियम, 1949 में संशोधन का निर्देश दिया जाए, ताकि महाबोधि मंदिर का नियंत्रण और प्रबंधन बौद्ध समुदाय को सौंपा जा सके, जिससे उनके धार्मिक

ये “‘हाईकमान”’...

(प्रथम पृष्ठ का शेष) पार्टी में चर्चा थी कि सोनिया गांधी किसी और पर भरोसा नहीं कर रही थीं कि वह पार्टी अध्यक्ष बनें और बाद में, जब राहुल का मानस बदल जाये, और वे पार्टी अध्यक्ष बनने के लिये राजी हो जायें, तो वह कुर्सी राहुल गांधी को सौंप दे।

बाद में चुनाव हुआ, मल्लिकार्जुन खडगे को चुना गया और सोनिया गांधी ने पार्टी नेताओं को फोन कर के उन्हें खडगे के पक्ष में समर्थन देने के लिए कहा। खडगे "अनाधिकारिक रूप से" आधिकारिक नेतृत्व की पसंद थे।

वास्तव में कांग्रेस के असली अध्यक्ष राहुल गांधी ही हैं। सारे फैसले वे और उनकी टीम ही लेती है।

हालाँकि, सही कहा जाए तो ज्यादातर फैसले राहुल गांधी के सबसे करीबी सहयोगी और उनके "दाएं हाथ" बन चुके के. सी. वेणुगोपाल द्वारा लिए जाते हैं।

कई बार, खडगे द्वारा सुझाए गए नामों और सूचियों को वेणुगोपाल रद्द कर देते हैं।

उन्हें राहुल गांधी की पूरी पावर ऑफ अर्टांरी मिली हुई है और वे अपने मनमानीफैक फैसले लेते हैं।

यह कहना गलत नहीं होगा कि

राहुल गांधी खुद पार्टी के रोज़मर्रा के निर्णयों या घटनाक्रमों में दिलचस्पी नहीं लेते।

यह सब काम वेणुगोपाल को सौंपा हुआ है।

एक बार मल्लिकार्जुन खडगे ने कहा था कि सोनिया गांधी 21 वर्षों तक अध्यक्ष रहीं, राहुल गांधी पूर्व अध्यक्ष हैं— तो वे सभी मिलकर निर्णय लेते हैं और इसी समूह को हाई कमान कहा जा सकता है।

नियमों के तहत उन्होंने वेणुगोपाल को हाई कमान में शामिल नहीं किया।

यह है देश की सबसे शानदार अतीत वाली राजनीतिक पार्टी की मौजूदा दयनीय स्थिति, जहाँ न फैसले लिए जाते हैं, न चुनाव जीते जाते हैं, न ही भाजपा के स्लीपर सेल्स को बाहर निकाला जाता है, और जहाँ न कोई जवाबदेही है, न जिम्मेदारी, और सबसे जरूरी बात, निर्णय लेने में मदद करने वाला कोई थिंक टैंक भी नहीं है।

वेणुगोपाल को खुली छूट मिली हुई है और पार्टी आराम से ढलान की ओर जा रही है !!

ऐसे में मल्लिकार्जुन खडगे अगर खुद को हाई कमान न मानें, तो कोई उन्हें दोष नहीं दे सकता !

‘भारत के संविधान के...

(प्रथम पृष्ठ का शेष)

समाहित किया जाना चाहिए – और कुछ मौकों पर "धर्म-आधारित ढांचे" का भी संकेत दिया गया है।

भाजपा जो आरएसएस की राजनैतिक प्रतिनिधि है संविधान को स्वीकार करती है, लेकिन उसने

ऐतिहासिक रूप से प्रस्तावना से "समाजवादी" और "धर्मनिरपेक्ष" शब्द हटाने की मांग की है।

कई भाजपा नेताओं ने इन शब्दों को लेकर सार्वजनिक बहस की मांग की है, और दावा किया है कि इन्हें आपातकाल में अलोकर्तांत्रिक रूप से जोड़ा गया था। वर्ष 2015 में,

तत्कालीन मंत्री रविशंकर प्रसाद जैसे नेताओं ने "मूल प्रस्तावना" को बहाल करने का समर्थन किया था। सुन्नमय्यम स्वामी भी लगातार इन दो शब्दों को हटाने की मांग करते रहे हैं।

संघ हिंदू सभ्यता पर आधारित सांस्कृतिक राष्ट्रवाद (हिंदुत्व) का

और विकेन्द्रीकृत, आत्मनिर्भर अर्थव्यवस्था का पक्षधर है।

संघ ऐसी धर्मनिरपेक्षता चाहता है, जो हिंदू पहचान को दबाए नहीं बल्कि सभी धर्मों के प्रति समान न्याय की बात करे।

प्रधानमंत्री नरेंद्र मोदी, गृह मंत्री अमित शाह सहित भाजपा के कई वरिष्ठ नेता संघ से जुड़े या प्रशिक्षित रहे हैं। भाजपा की नीतियों और बयानों में आरएसएस की वैचारिक झलक अक्सर दिखती है, विशेष रूप से सांस्कृतिक और संवैधानिक मुद्दों पर।

भाजपा के 2014 और 2019 के घोषणापत्र में "संस्कृतिक राष्ट्रवाद" और "एकात्म मानववाद" को प्रमुखता दी गई थी।

भाजपा ने अब तक इसमें संशोधन नहीं किया, संवैधानिक संशोधन के लिए संसद के दोनों सदनों में दो-तिहाई बहुमत जरूरी है

– जो फिलहाल भाजपा के पास नहीं है। दूसरे संवेदनशील मुद्दा होने के कारण भाजपा इससे सीधे टकराव से बच रही है। राजनीतिक रणनीति के तहत पार्टी धीरे-धीरे वैचारिक बदलाव के संकेत देती रही है।

भाजपा, आरएसएस की उस सोच का समर्थन करती है कि आपातकाल के दौरान "समाजवादी" और "धर्मनिरपेक्ष" शब्द संविधान में अनुचित रूप से जोड़े गए थे।

हालांकि अभी तक औपचारिक रूप से प्रस्तावना को संशोधित करने की कोई विधायी कार्रवाई नहीं की गई है, लेकिन भाजपा बार-बार यह संकेत देती रही है कि वह इन शब्दों को पसंद नहीं करती और एक वैकल्पिक वैचारिक दृष्टिकोण को मानती है, जो हिंदुत्व, संस्कृतिक राष्ट्रवाद और आर्थिक आत्मनिर्भरता पर आधारित है।

तेलंगाना की कैमिकल फैक्ट्री में विस्फोट, 12 की मौत और 34 घायल

प्रधानमंत्री ने हादसे पर दुख जताया और मृतकों के परिजनों को दो लाख रु. देने की घोषणा की

- घटना पाशमिलम इंडस्ट्रियल एरिया स्थित सिगाची इंडस्ट्रीज में सुबह सवा आठ से साढ़े 9 के बीच हुई, मृतकों की संख्या बढ़ने की आशंका है।**
- सूत्रों ने बताया कि घटना के समय फैक्ट्री में 100 मजदूर थे।**

वीडियो में देखा जा सकता है कि फैक्ट्री से बाहर निकले मजदूर बुरी तरह झुलसे हुए थे।

अधिकारियों ने कहा कि सोमवार को तेलंगाना के संगारेड्डी जिले के पासमैलारम फेज 1 क्षेत्र में एक रासायनिक कारखाने में हुए विस्फोट में एक दर्जन से अधिक श्रमिक घायल हो गए। घटना की सूचना मिलते ही 11 दमकल गाड़ियों मौके पर पहुंच गई और

आव बुझाने के काम में जुट गई।एक पुलिस अधिकारी ने बताया कि विस्फोट

का सटीक कारण अभी पता नहीं चल पाया है। उन्होंने मजदूरों से बात करने के बाद कहा, "विस्फोट में औद्योगिक शैड पूरी तरह उड़ गया। विस्फोट इतना बलवर्धक था कि कुछ मजदूर हवा में उछलकर करीब 100 मीटर दूर जा गिरे।"

जिस केमिकल फैक्ट्री में घमाका हुआ है, वहां अलग-अलग तरह के रसायन तैयार करने का काम होता है। घटना के समय फैक्ट्री में लगभग 100 मजदूर काम कर रहे थे। धमाके में बड़ी

संख्या में लोग घायल हुए हैं। हालांकि, अब तक घायलों और मृतकों का सही आंकड़ा सामने नहीं आया है। अधिकारियों का कहना है कि रेस्क्यू ऑपरेशन खत्म होने के बाद ही चायलों और मृतकों का सही आंकड़ा सामने आएगा।

कंपनी की वेबसाइट के अनुसार, सिगाची इंडस्ट्रीज लिमिटेड एक फार्मास्यूटिकल कंपनी है, जो सक्रिय फार्मास्यूटिकल सामग्री (एपीआई), इंटरमीडिएट्स, एक्सिजेंट्स, विटामिन-खनिज मिश्रणों और संचालन और प्रबंधन (ओ एंड एम) सेवाओं में अग्रणी प्रगति के लिए समर्पित है।

प्रशासन बचाव अभियान चला रहा है और अभी तक उन्हें घटनास्थल से कोई शव नहीं मिला है।